

# REGION

Nº 235 (1363) 21 dekabr - 22 dekabr 2016-cı il



AZƏRBAYCAN RESPUBLİKASININ PREZİDENTİ YANINDA  
KÜTLƏVİ İNFORMASIYA VASİTƏLƏRİNİN  
INKİŞAFINA DÖVLƏT DƏSTƏYİ FONDU



# AĞ GÜNLƏRİN ÜNVANI

(əvvəli ötən sayılarımızdə)

Faktiki olaraq bu gün Ağcabədide çalışan həkimlər peşəkarlığı, onların öz biliklərini artırmaq istekləri göstərilən xidmətin nəticəsində özünü bürüze verir. Bax, bu mənada rayon ərazisində məskunlaşmış - rayon əhalisi onlarla birlikdə artıq Ağcabədi sakininə çevrilmiş - məcburi köçkünlər soydaşlarımıza öz isti qucaqlarını açmaqla bahəm, həm də onların təhsil, səhiyyə, mədəniyyət sahəsində olan tələbatlarının da aradan qaldırılmasına qayğılarını əsirgəmirlər.


Birmənalı şəkildə qeyd etmək olar ki, bu gün Ağcabədide yaradılan tibbi şəraitin imkanları hesabına müxtəlif xəstəliklərin qarşısının alınması istiqamətində köklü işlər görülüb. Faktiki olaraq ötən il demək olar ki, şəhərdə bir nəfər də olsun ana ölümü qeydə alınmamış, uşaq ölümü isə öncəki illərlə müqayisədə xeyli azalmışdı. Bu-

nun da əsas səbəbi təbii ki, məsuliyyət və nəzarət prinsipinin güclü olmasıdır. Ağcabədi şəhərinə həm də artıq rayonun hüdudlarından kənardan da xəstələrin müayinəyə üz tutması, müalicəyə maraq göstərməsi halları xeyli artıbdır. Bunun da əsas səbəbləri təbii ki, həm tibbi personalın, həm də bu personalın istifadə etdiyi tibbi avadanlıqların kəmiyyət və keyfiyyətinin yüksəlməsidir. Yəni həkimlər öz üzərlərində çalışıb tibbi nailiyyətləri mənimseməkla bahəm, həm də müasir tibbi avadanlıqlardan peşəkarlıqla istifadə etməyi də mənimseyirlər. Elə buradaca onu da xatırladaq ki, rayonda xəstəxanalırn təmir tikintisi işləri də müvəffeqiyətlə aparılır.

İnsanların sağlamlığının əsas şərtlərindən biri də onların istirahətlərini düzgün təşkil etmələridi. Bunun üçün şəhərdə yaradılan şərait doğrudan-doğruya ürekaçındı. Çünkü şəhər mərkəzində salınmış parklar, meydalar və bu guşələrdə qurulmuş texniki

"Azərbaycanın bugünkü inkişafı, Azərbaycandakı bugünkü həyat səviyyəsi bizim gördüyüümüz böyük işlərdən xəber verir. Biz hamımız birlikdə Azərbaycanı daha da gözəlləşdirmək və Azərbaycan insanların bütün problemlərini çözmək üçün əlbir olmalıdır. Məhz bizim birliyimiz digər problemlərimizin də tezliklə aradan qaldırılmasına öz töhfəsini verəcək".

Azərbaycan Respublikasının Prezidenti İlham Əliyev



avadanlıqlar, yaradılmış şərait oraya üz tutanlara xoş anlar bəxş edir. Üstəlik rayon Mədəniyyət və Turizm Şöbəsi öz daxili potensialı hesabına müxtəlif tədbirlər təşkil edir. Həmin əylənceli, düşündürəcü kütłəvi tədbirlər də təbii ki, insanlara xoş ovqat yaşadır. Burada onu da yada salmaq gərəkdir ki, rayonda kitabxanaların, onların filiallarının fəaliyyət göstərməsi, klub və mədəniyyət evinin, musiqi məktəblərinin, tarixi-diyarşunaslıq muzeyinin, həmçinin Heydər Əliyev Mərkəzinin, Həmida xanım Məmmədquluzadənin ev muzeyinin, eləcə də rəsm qalareyasının, Üzeyir Hacıbəyov adına Qarabağ Muğam Mərkəzinin öz qaplarını sakinlərin üzüne açması rayondakı mədəni həyatın müxtəlif məqamlarından xəber verir. Ümumiyyətlə rayon mərkəzində və onun kəndlərində fəaliyyət göstərən klubların, kitabxanaların və digər mədəniyyət mərkəzlərinin plana uyğun şəkildə insanları öz ətrafında birləşdirməsi Ağcabədi şəhərində həyata keçirilən həmin o böyük və uğurlu işlərin sırasından xəber verir. Məhz bu uğurlu inkişafı özünün rayona hər səfərində qeyd edən Azərbay-

can prezidenti cənab İlham Əliyev bildirmişdi ki, "Azərbaycanın bugünkü inkişafı, Azərbaycandakı bugünkü həyat səviyyəsi bizim gördüyüümüz böyük işlərdən xəber verir. Biz hamımız birlikdə Azərbaycanı daha da gözəlləşdirmək və Azərbaycan insanların bütün problemlərini çözmək üçün əlbir olmalıdır. Məhz bizim birliyimiz digər problemlərimizin də tezliklə aradan qaldırılmasına öz töhfəsini verəcək".

Həqiqətən də bu gün Ağcabədi şəhərində gerçəkləşdirilən işlər arasında sakinlərin qaz, su, elektrik enerjisine tələbatı da həm rayon rəhbərliyinin, yəni icra hakimiyyətinin başçısı Şahin Məmmədovun və onun komandasının, həm də şəhər rəhbərliyinin xüsusi diqqət yetirdiyi məsələrdən biridi. Əgər faktlara müraciət etsək, onda Görərki, ötən il Ağcabədi şəhərində əhalinin qaz təminatını daha da yaxşılaşdırmaq üçün "Azərqaz" İstehsalat Birliyinin Tərtər Regional Qaz İstismarı İdarəsinin Ağcabədi xidmet sahəsi şəhərin təqribən 8300 abonentinə xidmet göstərmişdi. Bu da təkcə görülən işin bir hisəsidir. Çünkü həmin xidmet sahəsi əhali ilə yanaşı, həm də qeyri-

əhali abonentlərinə də xidmət etmişdi ki, bu da şəhərin sosial məişət obyektləridi. Yəni məktəblər, mehmanxana, xəstəxana və sairə bu sıraya daxildi. Göründüyü kimi, şəhər əhalisinin qaza olan ehtiyacını tam şəkildə ödəmək və yaxud da bunu xeyli yaxşılaşdırmaq o qədər də asa niş olmasa da, rayon rəhbərliyinin müdaxiləsi və konkret nəzarəti altında müəyyən uğurlara imza atılıbdı və həmin uğurlar sırasına qaz təchizatını daha da yaxşılaşdırmaq məqsədi ilə şəhərin küçə və prospektlərində aparılan işləri xüsusi qeyd etmək olar. Təbii ki, həmin işlərin əsas mahiyyəti də boruların çəkilməsi, köhnələrin yeniləri ilə əvəz edilməsi, sayqacların qurulması nəzərdə tutulur.

Biz Ağcabədi şəhərində olarkən dəfələrlə müşahidə etmişik ki, şəhər



mərkəzində işıqlandırma problemi çox yüksək şəkildə həll olunub. Ona görə də Ağcabədi şəhərinin gecələrini seyr etmək bir qonaq kimi məndə həmişə xoş təssürat yaradıb. Etiraf edim ki, Qarabağın bu ərazisində həmin işıqlandırılmış küçə və parkları gəzmək insanda təkcə nostalji hissələr oymır, o həm də insanda sabaha ümidi hissələri aşılıyır.

(ardı var)

**Əbülfət MƏDƏTOĞLU**

AZƏRBAYCAN RESPUBLİKASININ  
PREZİDENTİ YANINDA KÜTLƏVİ  
İNFORMASIYA VASİTƏLƏRİNİN İNKİŞAFINA  
DÖVLƏT DƏSTƏYİ FONDUNUN  
MALİYYƏ YARDIMI ILƏ